

### இசைப்பேழை வெளியிடுபவர்

திருக்கலையப் பரம்பரை மெய்கண்ட சந்தானம் திருவண்ணாமலை துறையூர்  
வீரசைவ ஆதீனத்தைச் சேர்ந்த திருமுதுகுன்றம் (விருத்தாசலம்)  
அருள்மிகு **ஸ்ரீ குமாரதேவர் சுவாமிகள்** திருமடம்

24-வது குருமஹா சந்நிதானம்

**சீர்வளர்ச்சி இரத்தின வேலாயுத சிவப்பிரகாச பரமாச்சாரிய  
சுவாமிகள்**

### இசைப்பேழை பெறுபவர்

திருக்கலையப் பரம்பரை மயிலம் பொம்மபுர ஆதீனம்

**ஸ்ரீமத் சிவஞான பாலய சுவாமிகள்** திருமடம்

20-ஆம் பட்டம் **சீர்வளர்ச்சி ஸ்ரீ சிவஞான பாலய சுவாமிகள்**

### இசையமைத்து பாடியவர்

திருவருட்பா இசைப்பேரரசு மழையூர். **S. சதாசிவம்** அவர்கள்

❧ **நிகழ்ச்சி நிரல்** ❧

### 25.09.2016 - ஞாயிற்றுக்கிழமை

மாலை 06.30 மணிக்கு : திருவருட்பா, சித்தர் பாடல்கள், தேவாரம், திருவாசகம்,  
திருப்புகழ், தாயுமானவர் சுவாமிகள் பாடல்கள் இசைமழை  
மற்றும் திருவருள் ஞான விளக்க சத்விசாரம்  
பாட்டு : கணபதி ஜோதி **திரு. இரா. சிவராமன்** அவர்கள்,  
மற்றும் **குழுவின்.** புதுச்சேரி.

### 26.09.2016 - திங்கட்கிழமை

காலை 06.00 மணிக்கு : அருட்பெருஞ்ஜோதி அகவல் உணர்ந்தோதுதல்  
தலைமை: **திரு. கு. கரிசைன்** அவர்கள், புதுச்சேரி.  
காலை 08.30 மணிக்கு : சுத்த சன்மார்க்கக் கொடி ஏற்றுதல்  
கொடி ஏற்றுபவர்: **திரு. சி. இராமலிங்கம்** ஆசிரியர் (ஓய்வு), பாகூர்.  
காலை 10.00 மணிக்கு : திருஅருட்பா இசைமழை  
திருஅருட்பா இசை பேரரசு **மழையூர் S. சதாசிவம்** அவர்கள்  
காலை 11.00 மணிக்கு : ஒழிவில் ஒடுக்கம் ஞானநூல் இசைப்பேழை வெளியீடு  
பகல் 12.00 மணிக்கு : **மஹா அன்னதானம் நடைபெறும்**

**விழா ஏற்பாடு:** திருவருள் ஸ்ரீ குமாரவேலு சுவாமிகள் குடும்பத்தினர் மற்றும் சீடர்கள்

பேருந்து தடம்: பாண்டி To பாகூர், சேலியமேடு வழியாக, பாகூர் ஏரிக்கரை பேருந்து நிறுத்தம்

தொடர்புக்கு: இராஜேஸ்வரி அம்மையார், கு. அருள், க. பாலசுப்ரமணியன்

98947 88723, 99447 55185, 98944 26482, 93631 27230

ஞாயிறு தோறும் திருவருட்பிரகாச வள்ளல் பெருமானின் ஞான சத்சங்கம் நடைபெறும்.

**திருச்சிற்றம்பலம்**

அருட்பெருஞ்ஜோதி



தனிப்பெருங்கருணை

உ

சிவமயம்

திருச்சிற்றம்பலம்

எல்லா உயிர்களும் இன்புற்று வாழ்க!

வள்ளல் மலரடி வாழ்க! வாழ்க!!

திருவருட்பிரகாச வள்ளலார் தெய்வத் திருவடிகளே சரணம்!

திருவருள் ஸ்ரீ குமாரவேலு சுவாமிகள் திருவடிகளே சரணம்!



அருட்பெருஞ்ஜோதி

அருட்பெருஞ்ஜோதி

**சன்மார்க்க ஞானப்பேரொளி திருவருள் ஸ்ரீ குமாரவேலு சுவாமிகள்**

**முன்றாம் ஆண்டு மஹா குருபூசை விழா**

**மற்றும்**

**ஒழிவில் ஒடுக்கம் ஞானநூல் இசைப்பேழை**

**வெளியீட்டு விழா அழைப்பிதழ்**



**திருவருள் ஸ்ரீ குமாரவேலு சுவாமிகள் அதிஷ்டானம்  
திருஅருட்பிரகாச வள்ளலார் குருகுலம்**

சேலியமேடு, பாகூர் கொம்பியூன்

புதுச்சேரி - 607 402

**26.09.2016**

**திங்கட்கிழமை**



அருட்பெருஞ்ஜோதி  
தனிப்பெருங்கருணை



உ

சிவமயம்

திருச்சிற்றம்பலம்

எல்லா உயிர்களும் இன்புற்று வாழ்க!  
வள்ளல் மலரடி வாழ்க! வாழ்க!!



அருட்பெருஞ்ஜோதி  
அருட்பெருஞ்ஜோதி

திருவருட்பிரகாச வள்ளலார் தெய்வத் திருவடிகளே சரணம்!  
திருவருள் ஸ்ரீ குமாரவேலு சுவாமிகள் திருவடிகளே சரணம்!

**சன்மார்க்க ஞானப்பேரொளி**

**திருவருள் ஸ்ரீ குமாரவேலு சுவாமிகள்**

**மூன்றாம் ஆண்டு மஹா குருபூசை விழா**

**மற்றும்**

**சீகாழி திருஞானசம்பந்த சுவாமிகளின் திருவருள் பெற்ற**

**ஸ்ரீ காழிகண்ணுடைய வள்ளல் சுவாமிகள்**

**திருவாய் மலர்ந்தருளிச் செய்து**

**திருவருட்பிரகாச வள்ளல் பெருமான் பதிப்பித்த**

**“ஒழிவில் ஒடுக்கம்” ஞானநூல் இசைப்பேழை**

**வெளியீட்டு விழா அழைப்பிதழ்**

வள்ளல் குருராயன் வாதுவென்ற சம்பந்தன்,  
வள்ளன் மலர்த் தாடலைமேல் வைத்துரைத்தா - னுள்ளத்  
தழிவிலடுக் குந்தேனை யன்பரெலாமுண்ண,  
வொழிவி லொடுக்கநா லோர்ந்து.

- ஸ்ரீ காழிகண்ணுடைய வள்ளல் (ஒழிவிலொடுக்கம்)

என்சாமி எனதுதுரை என்னுயிர் நாயகமே

இன்றுவந்து நானிருக்கும் இடத்திலமர் கின்றார்

பின்சாரும் இரண்டரைநாழிகைக்குள்ளே யெனது

பேருடம்பிற் கலந்துளத்தே பிரியாம லிருப்பார்

தன்சாதி யுடைப்பெரிய தவத்தாலே நான்றான்

சாற்றுகின்றேன் அறிந்ததிது சத்தியஞ்சத் தியமே

மின்சாரும் இடைமடவாய் என்மொழிநின் றனக்கே

வெளியாகும் இரண்டரைநாழிகைகடந்த போதே!

வாழிநின் பேரருள் வாழிநின் பெருஞ்சீர்

ஆழியொன் றளித்த வருட்பெருஞ் ஜோதி!

- திருஅருட்பிரகாச வள்ளலார்

தேள்கொடுக்காகி திரிந்த என்னை - வாக்கில்

மௌனமதாக்கிய பரசிவமே!

- திருவருள் ஸ்ரீ குமாரவேலு சுவாமிகள்

இப்புவலகில் மெய்ந்நெறி விளங்க, சன்மார்க்கம் தழைத்தோங்க பேரருள்நெறியான்  
கருணையொன்றே வடிவாகி எவ்வுயிரும் இன்பமடைதற் பொருட்டு அருள்மழை பொழியா நின்ற  
“**திருஞானசம்பந்தப் பிள்ளையாரது**” வள்ளற்றன்மையுள்ள மலர்போலுந் திருவடிகளை  
வணங்கியும்,

இயற்கை விளக்க நிறைவாகியுள்ள ஓர் சுத்த சிவானுபவ ஞானசபையில் அனவரதமும்  
பஞ்சகிருத்திய பரமானந்த தாண்டவஞ் செய்தருளும் எல்லாம் வல்ல தனித்தலைமை கடவுளாகிய  
“**அருட்பெருஞ்ஜோதி ஆண்டவராயும்**” சிவரகசியம் எல்லாம் தெரிவித்து நவநிலை காட்டும்  
ஞானசற்குருவாயும் விளங்கும் “**திருவருட்பிரகாச வள்ளலார்**” எனும் “**சிதம்பரம் இராமலிங்க  
சுவாமிகளின்**” திருவடிகளை வணங்கியும்,

அத்திருவடிகளின் பெருங்கருணையால் **திருவருள் ஸ்ரீ குமாரவேலு சுவாமிகள்**, தனது  
முதற் குருவாகிய விழுப்புரம் மாவட்டம், திண்டிவனம் வட்டம், மரக்காணத்திற்கு அருகில் குரும்பரத்தில்  
எழுந்தருளியுள்ள **தவத்திரு யோகி ஸ்ரீ அந்தோணி சுவாமிகளிடம்** வாசியோகம், சிவயோகம்,  
இராஜயோகம் மற்றும் சிவராஜயோகம் போன்ற உயர்ந்த யோகஞான உபதேசங்களைப் பயின்று,  
கிடைப்பதற்கரிய மேலான “**முரீது**” என்னும் தீட்சை பெற்று “**தக்பீர் முழுக்கத்துடன்**” யோகஞான  
அனுபவம் பெற்றார்கள். அதன்பின் புதுவை **சற்குரு கணபதி மகான் சுவாமிகளிடமும்**, சென்னை  
**வேப்பேரி பிரம்மவித்யா சங்கத்திலும்** மற்றும் புதுக்கோட்டை மாவட்டம் **மெய்வழிச்சாலை  
ஆண்டவர்களிடத்திலும்** ஞானயோக உபதேசங்களை பெற்றும், பல ஞானயோக வித்தைகளைப்  
பயிற்றும், இறுதியாக விழுப்புரம் மாவட்டம் ஒட்டம்பட்டு **சற்குரு சாதனைச் சித்தர் ஸ்ரீலக்ஷ்  
சண்முக அடிகளாரிடம்** பிரதான சீடராகி **திருஅருட்பிரகாச வள்ளலார் சுவாமிகள்** கையாண்ட  
சாஸ்திரங்களையும், திருஅருட்பா உட்பொருளையும் **சீகாழி திருஞானசம்பந்தர் சுவாமிகள்**  
திருவருள் பெற்ற **ஸ்ரீ காழிகண்ணுடைய வள்ளல் சுவாமிகள்** திருவாய் மலர்ந்தருளிய  
**ஒழிவிலொடுக்கம்** மற்றும் திருமுதுகுன்றம் (விருத்தாசலம்) **ஸ்ரீ குமாரதேவர்** சுவாமிகளின்  
சுத்தசாதகம் முதலிய 16 சாஸ்திரங்களின் உட்பொருளையும் பயின்று, உணர்ந்து, அனுபவித்தும்  
மற்றும் சித்தர்களின் ஞானமும், ஸ்ரீ காகபுசுண்டர் சுவாமிகளின் ஞான இரகசியங்களை அனுபவித்தும்,  
சுத்த சன்மார்க்க அனுபவ ஞானம் பெற்றும் ஞானநிலையில் முதிர்வு பெற்றார்கள்.

வான்பற்றி நின்ற மறைபொருளில் எழாநின்ற சிவானந்தத்தேனை தாம் அனுபவஞ் செய்தவாறு  
ஞானாசாரிய அருளிலக்கணங்கள் அனைத்தும் நிரம்பி சுருதி, குரு, சுவாநுபவத்தால் தாம்  
அனுபவித்தறிந்த சிவானந்தப்பேற்றின் தன்மையைக் காருண்யத்தால் அடியவர்களும் பெற்றுய்வதற்கு  
“**திருஅருட்பிரகாச வள்ளலார் குருகுலம்**” நிறுவியும், மனதை சிற்சபையின்கண் நிறுத்தி,  
திருவடிகூட்டி ஞானதீக்கை வழங்கியும், ஜீவகாருண்யம், சுத்ததேகம், சாகாக்கல்வி, தத்துவமசி,  
சகசநீட்டை போன்ற பல உயர்ந்த ஞான உபதேசங்களை நூற்றுக்கும் மேற்பட்ட சீடர்களுக்கு  
அவரவர் அறிவின்கண் அருளுருவாய் நின்றறிவித்தும், ஆசாரியவுருவாய் வெளிநின்று அநுக்கிரகித்தும்,  
இல்லறத்தார்க்கு இடுக்கண்களை விலக்கியும் மற்றும் பரவித்தை, பிரம்ம வித்தை, வகரவித்தை,  
தகரவித்தை மற்றும் பல ஞானயோக வித்தைகளோடு ஞான உபதேசம் செய்தருளியும், இப்புவலகில்  
பல ஞானிகளுடனும், சித்தர்களுடனும் சகச நீட்டையில் சஞ்சரித்தும், கடைசியில் தெய்வத்  
தன்மையுள்ள தென்பெண்ணை நதியின் தீர்த்தம் நிறைந்துள்ள பாகூர் சேலியமேட்டில் சித்தி  
வேத்திரமாகத் திருவுளங்கொண்டு தனது திருமேனியை நிறுத்தி, உளவறிந்த எல்லாம் நின் செயலாம்  
என உணர்ந்தோர்க்கு அளவில் அறிவானந்தமளித்து, ஆதியும் அந்தமும் இல்லா அம்பலத்தாடும்  
எல்லாம்வல்ல அருட்பெருஞ்ஜோதி ஆண்டவரின் மலர்போலும் திருவடிகளில் ஐக்கியமடைந்து  
திருக்கோயில் கொண்டு விளங்கும் சன்மார்க்க ஞானப்பேரொளி “**திருவருள் ஸ்ரீ குமாரவேலு  
சுவாமிகளின்**” மூன்றாம் ஆண்டு மஹா குருபூசை விழா, **திருஅருட்பிரகாச வள்ளலார்  
குருகுலத்தில்**, நிகழும் வள்ளலார் ஆண்டு புரட்டாசி மாதம் **10ஆம் தேதி (26.09.2016)**  
திங்கட்கிழமை பூச நட்சத்திரம் **காலை 6.00 மணி முதல் மாலை 6.00 மணிவரை** நடைபெறுவதால்,  
அன்பர்கள் அனைவரும் தத்தம் பரிசனஞ் சூழவந்து, தரிசனம் செய்து குருவருளைப் பெற்று  
திருவருள் ஞானம் மேலிட்டு, பேரானந்த சித்திப் பெருவாழ்வு பெற்றுய்யுமாறு அன்புடன் அழைத்து  
தெய்வத் திருவருளைத் தியானிக்கின்றோம்.

இங்ஙனம்,

**சீடர்கள் மற்றும் திருவருள் ஸ்ரீ குமாரவேலு சுவாமிகள் குடும்பத்தினர்.**



அருட்பெருஞ்ஜோதி  
தனிப்பெருங்கருணை



உ  
சிவமயம்  
திருச்சிற்றம்பலம்  
எல்லா உயிர்களும் இன்புற்று வாழ்க!  
வள்ளல் மலரடி வாழ்க! வாழ்க!!



அருட்பெருஞ்ஜோதி  
அருட்பெருஞ்ஜோதி

**திருஞானசம்பந்த சுவாமிகள் திருவடிகளே சரணம்!**  
**சீகாழி திருஞானசம்பந்த சுவாமிகளின் திருவருள் பெற்ற**  
**ஸ்ரீ காழிகண்ணுடைய வள்ளல் சுவாமிகள்**  
**திருவாய் மலர்ந்தருளிச் செய்து**

**திருவருட்பிரகாச வள்ளலார் எனும் சிதம்பரம் இராமலிங்க சுவாமிகள்**

**1851-ஆம் ஆண்டு பதிப்பித்த**

**“ஒழிவிலொடுக்கம்”**

**ஞானநூல் இசைப்பேழை வெளியீட்டு விழா**

சிவத்தோடு இரண்டறக் கலக்க வைத்து முத்தி நெறியை அறிவிக்கும் மறைப் புலவன், சுத்தன், தமிழ்க்குரிகில் சீகாழி திருஞானசம்பந்த சுவாமிகளின் பிற்கால சீடர் ஸ்ரீ காழிகண்ணுடைய வள்ளல் சுவாமிகள் இந்நூலாசிரியர் ஆவார்கள்.

சற்சீடருக்கான அனைத்து இலக்கணங்களும் ஒருங்கே பொருந்தப்பெற்று, தற்போதநாசராய் விளங்கிய ஸ்ரீ காழிகண்ணுடைய வள்ளல், தாம் ஒன்றையும் சுட்டாது தனது அருட் குருவாகிய திருஞான சம்பந்த பிள்ளையாரிடம் ஞான உபதேச மொழிகளை கேளாமல் கேட்கும் முறைமையோடு கேட்க, அதற்கு உட்புறனாய் எங்கும் நிறைந்து மௌனமாயிருந்த சிவானந்த வள்ளல் காருண்யத்தால் ததும்பி உபதேச மொழிகளை சொல்லாமல் சொல்லும் முறைமையோடு அருளினார்கள். தாம் உய்யும் பொருட்டு, தமது ஆசாரியர் உபதேசித்த உயர் ஞான இரகசியத்தை தாம் அனுபவம் செய்து அந்த அனுபவ இரகசியங்களை எல்லாம் பைமறித்தவாறு மறைக்காமல் இந்நூலில் அருளிச் செய்துள்ளார்கள்.

திருக்கைலாய பரம்பரை மெய்கண்ட சந்தானம் திருவண்ணாமலை துறையூர் வீரசைவ ஆதீனத்தை சேர்ந்த திருமுதுகுன்றம் (விருத்தாசலம்) அருள்மிகு ஸ்ரீ குமாரதேவர் சுவாமிகளின் சீடர் திருப்போரூர் சிதம்பர சுவாமிகள் இந்நூலுக்கு உரையருளி உள்ளார்கள்.

மூலமும் உரையும் சேர்த்து “வள்ளல் குரூராயன் வாதுவென்ற சம்பந்தன்” என்னும் சிறப்புப் பாயிரச் செய்யுளுக்கு அருள் அற்புதமான உரை ஒன்றையும் அருளிச் செய்து “ஒழிவிலொடுக்கம்” ஞானநூலை நமது திருஅருட்பிரகாச வள்ளல் பெருமானார் 1851 ஆம் ஆண்டு பதிப்பித்தார்கள்.

ஒழிவில் ஒடுக்க ஞான நூலில் உள்ள 253 திருவெண்பாக்கள் பிருதிவி முதல் நாத தத்துவம் ஈறாக சொல்லப்பட்ட தத்துவங்கள் 36-ம் தன்னுள்ளே அடங்கி ஒழிந்து ஆன்ம தரிசனம் முதலிய சுத்தாவத்யையில் நின்று, ஜீவகாருணியத்தால் அருள்நிலை அடைந்து சுத்ததேகம், பிரணவ தேகம், ஞானதேகம் அடைவதற்கான நெறிமுறைகள் இந்நூலில் விளக்கப்பட்டுள்ளன.

இந்நூல் திருவருட்பாவின் உட்பொருளையும், அருட்பெருஞ்ஜோதி அகவலின் ஞான இரகசியத்தை அறிந்துகொள்வதற்கும் எல்லாம்வல்ல அருட்பெருஞ்ஜோதி ஆண்டவரின் தரிசனம் பெற்று பேரின்ப சித்திப் பெருவாழ்வு அடைந்திட சன்மார்க்க அன்பர்களுக்கு வள்ளல் பெருமானால் வழங்கப்பட்ட ஞானத் திறவுகோலாகும்.

திருஅருட்பிரகாச வள்ளல் பெருமானார் இந்நூலினை பதிப்பித்து, தனது சீடர்களுக்கு ஞான உபதேசம் செய்தருளினார்கள் என்றால் இந்நூலின் பெருமையை அளவிடுவதற்கு அறிதாகும்.

இத்தகைய ஞான இரகசியங்கள் பொருந்திய இந்நூலினை திருவருள் ஸ்ரீ குமாரவேலு சுவாமிகள், தன் அருட்குருநாதராகிய சாதனைச் சித்தர் ஸ்ரீலக்ஷ்மி சண்முக அடிகளார் சுவாமிகளின் அருள் ஆக்கினையின்படி 100-க்கும் மேற்பட்ட சீடர்களுக்கு ஞான உபதேசம் செய்தருளினார்கள்.

திருவருள் ஸ்ரீ குமாரவேலு சுவாமிகளின் மஹா குருபூசைத் திருநாளில் அருள் பொருந்திய “ஒழிவிலொடுக்கம்” ஞானநூல் இசைப் பேழையை திருஅருட்பிரகாச வள்ளலார் குருகுலம், திருவருள் ஸ்ரீ குமாரவேலு சுவாமிகள் அதிஷ்டானம் எல்லாம் வல்ல “அருட்பெருஞ்ஜோதி ஆண்டவராய்” விளங்கும் “திருவருட்பிரகாச வள்ளல் பெருமானின்” மலர்போலும் திருவடிகளில் சமர்ப்பிக்கின்றது.

